



दैनिक न्याय साक्षी

अधिकार से न्याय तक

RNI NO - CHHIN/2018/76480

Postal Registration No-055/Raigarh DN CG

रायगढ़, शनिवार 08 अक्टूबर 2022

पृष्ठ-4, मूल्य 3 रुपए

वर्ष-05, अंक- 12

महत्वपूर्ण एवं खास



प्लास्टिक फैक्ट्री में लगी भीषण आग, 14 दमकल की गाड़ियां मौके पर नोएडा (आरएनएस)। नोएडा के सेक्टर 3 स्थित एक बहुमंजिला फैक्ट्री में भीषण आग लग गई। आग बुझाने के लिए 14 दमकल की गाड़ियां मौके पर पहुंच गई हैं। आग लगने से धुएं का काफी बड़ा गुबार काफी दूर से देखा जा सकता है। फैक्ट्री में प्लास्टिक का सामान ज्यादा होने से आग काफी ज्यादा फैल गई थी, इसीलिए आग-फानन में फायर ब्रिगेड की 14 गाड़ियां मौके पर पहुंची और आग बुझाने का काम शुरू हो चुका है। आग किस वजह से लगी अभी इन कारणों का पता नहीं चला है। आग बुझाने के बाद उसकी जांच की जाएगी। मिली जानकारी के मुताबिक नोएडा के सेक्टर 3 के सी 14 में बनी एक प्लास्टिक की फैक्ट्री में भीषण आग लग गई। आग लगने की सूचना फायर विभाग को 3.24 पर मिली जिसके बाद फायर विभाग की तर्फ से 14 दमकल की गाड़ियां मौके पर पहुंच गईं और आग बुझाने का काम युद्ध स्तर पर जारी हो गया। फायर विभाग में एतिहाद के तौर पर आसपास की कंपनियों को खाली करा दिया है और राहत बचाव का काम किया।

शामली में मां ने डांटा, तो लड़की ने फांसी लगाकर की खुदखुशी

शामली (आरएनएस)। उत्तर प्रदेश के शामली जिले में बाबरी थाना क्षेत्र में 12वीं के छात्रा ने खुद को फांसी लगाकर ज़िंदगी समाप्त कर ली। 19 वर्षीय लड़की ने यह घातक कदम इसलिए उठाया, क्योंकि उसकी मां ने उसे पढ़ाई में लापरवाही को लेकर डांटा था। 19 वर्षीय लड़की की घटनास्थल पर ही मौत हो गई। बाबरी थाना के एसएचओ ने कहा, यह आत्महत्या का मामला है। मां ने कहा है कि उनकी बेटी की 12 अक्टूबर को 12 वीं ओपन बोर्ड की परीक्षा होने वाली थी। पढ़ाई में लापरवाही को लेकर उन्होंने लड़की को डांटा था। उन्होंने आगे कहा, मामले में कोई एफआईआर दर्ज नहीं की गई है क्योंकि परिवार ने कहा है कि वे मामले में कोई एफआईआर नहीं चाहते हैं। शव को पोस्टमार्टम के लिए भेज दिया गया है।

लद्दाख में बड़ा हादसा : भूस्खलन की चपेट में आए सेना के तीन वाहन, 6 सैनिकों की मौत

लेह (आरएनएस)। लद्दाख में भूस्खलन की चपेट में सेना के तीन वाहन आने से 6 सैनिकों की मौत हो गई है। हादसा शुक्रवार सुबह उस समय हुआ जब सेना की तीनों गाड़ियां लद्दाख से आगे जा रही थीं। अचानक रास्ते में भारी भूस्खलन हो गया। इसमें 6 जवानों की मौत हो गई। सेना ने इसकी पुष्टि की है। मामले की जांच जारी है। भारतीय सेना के काफिले के 03 वाहन सुबह लद्दाख से दूसरे ग्लेशियर केरब सेतार भारी भूस्खलन की चपेट में आ गए, जिसमें 6 जवानों की मौत हो गई। इससे पहले अगस्त में उत्तराखंड के उत्तकाशी में भूस्खलन का नैलांग के बीच भूस्खलन की चपेट में आने से एक जवान की मौत हो गई थी। इसी पेट्रोलिंग टीम में शामिल एक डॉक्टर घायल हो गया था। इनके अलावा कुछ अन्य जवानों को रेस्क्यू किया गया था।

एनसीबी ने बरामद की 120 करोड़ की ड्रग्स, एअर इंडिया के पूर्व पायलट समेत 2 गिरफ्तार

मुंबई (आरएनएस)। नारकोटिक्स कंट्रोल ब्यूरो ने मुंबई के एक गोदाम से 50 किलो मेफेड्रोन ड्रग्स जब्त की है। इस संबंध में एयर इंडिया के एक पूर्व पायलट समेत दो लोगों को गिरफ्तार किया गया है। दोनों आरोपी मुंबई के रहने वाले हैं। ड्रग्स की कीमत अंतरराष्ट्रीय बाजार में 120 करोड़ आंकी गई है। एनसीबी की टीम दोनों आरोपियों से पूछताछ कर रही है। अधिकारी यह पता लगाने की कोशिश कर रहे हैं कि ड्रग्स को कहाँ ले जाया जाना था। हाल के महीनों में मुंबई में अलग-अलग जगहों से भारी मात्रा में पुलिस की टीम ने ड्रग्स की बरामदगी की है। कल यानि गुरुवार को राजस्व



ब्यूरो ने मुंबई इंटरनेशनल एयरपोर्ट पर 16 किलो हेरोइन को जब्त किया था। वहीं, एक व्यक्ति को गिरफ्तार भी किया गया था। हेरोइन की कीमत करीब 80 करोड़ रुपए आंकी गई थी। डीआरआई अधिकारी के अनुसार, हेरोइन को एक ट्रॉली बैग के अंदर छुपाया गया था। अगस्त महीने में मुंबई क्राइम ब्रांच की एंटी-नारकोटिक्स सेल ने एक बड़े ड्रग रैकेट का भंडाफोड़ किया था। नालासोपारा में एक दवा निर्माण इकाई पर छापेमारी के बाद 1400 करोड़ रुपए कीमत का 700 किलोग्राम से ज्यादा मेफेड्रोन ड्रग्स जब्त की गई थी। इस दौरान पांच लोग गिरफ्तार किए गए थे। इस ड्रग को एक

एनसीबी आज नष्ट करेगी 25 हजार किलो ड्रग्स, केंद्रीय गृह मंत्री अमित शाह रहेंगे मौजूद

नई दिल्ली (आरएनएस)। केंद्रीय गृह मंत्री अमित शाह की मौजूदगी में नारकोटिक्स कंट्रोल ब्यूरो (एनसीबी) शनिवार को असम में करीब 25 हजार किलोग्राम नशीले पदार्थों को नष्ट करेगा। ये सभी ड्रग्स नशे के खिलाफ की गई स्पेशल ड्राइव के अंतर्गत जप्त किए गए थे। जानकारी के मुताबिक आजादी की 75वीं वर्षगांठ के मौके पर एनसीबी ने तय किया था कि 75 दिनों के विशेष अभियान के दौरान एनसीबी की सभी क्षेत्रीय इकाइयों द्वारा 75 हजार किलो ड्रग्स को नष्ट किया जाएगा। इसमें से तस्करीबन 25 हजार किलो ड्रग्स असम और त्रिपुरा यूनिट ने पकड़ा है, जिसे नष्ट किया जाना है। दरअसल केंद्रीय गृहमंत्री अमित शाह नार्थ ईस्ट के दौर पर हैं। इस दौरान वो असम के गुवाहाटी में नशीले पदार्थों की तस्करी और राष्ट्रीय सुरक्षा पर एक क्षेत्रीय बैठक की भी अध्यक्षता करेंगे, जिसमें पूर्वोत्तर क्षेत्र में नशीले पदार्थों की तस्करी और इसे कम करने के तरीकों पर चर्चा की जाएगी। इस बैठक में पूर्वोत्तर के सभी राज्यों के मुख्यमंत्री और डीजीपी हिस्सा लेंगे। गौरतलब है कि गृह मंत्रालय के निदेश पर एनसीबी ड्रग्स के खिलाफ स्पेशल मुहिम चला रही है। यही वजह है कि अलग अलग जगहों पर जप्त किए गए ड्रग्स को जलाकर नष्ट किया जा रहा है।

नौकरी दिलाने के नाम पर सात जिलों के युवाओं से 30 करोड़ की ठगी, कमिश्नरी पर प्रदर्शन

मेरठ (आरएनएस)। मेरठ में नौकरी दिलाने के नाम पर ठगी करने वाले गैंग के खिलाफ कार्रवाई को लेकर युवाओं ने कमिश्नरी पार्क में प्रदर्शन किया। युवाओं ने एडीजी के माध्यम से मुख्यमंत्री को ज्ञापन भेजा। जिसमें सात जनपदों के 300 युवाओं से करीब 30 करोड़ की ठगी करने का आरोप लगाया है।

किया गया जोरदार प्रदर्शन- मुजफ्फरनगर के ब्लाक प्रमुख विनोद मलिक के नेतृत्व में युवा एडीजी कार्यालय पहुंचे और मुख्यमंत्री के नाम ज्ञापन सौंपा। बाद में युवाओं ने कमिश्नरी चौराहे पर प्रदर्शन किया। प्रमुख विनोद मलिक ने बताया कि पश्चिमी यूपी में सक्रिय एक गैंग युवाओं को ठग रहा है। सहानुभूति, मुजफ्फरनगर, शामली, बागपत, गाजियाबाद, हापुड़ और मेरठ में युवाओं से जल निगम में कर्क के नाम पर 10-10 लाख एवं सचिवालय में समीक्षा अधिकारी के पद पर नौकरी लगवाने के नाम पर 20-20 लाख की ठगी



कर रहे हैं। **300 युवाओं को बनाया शिकार-** आरोपितों के नाम भी पुलिस को दिए हैं। बताया कि उक्त गैंग से जुड़े लोग 'उत्तर प्रदेश सरकार' लिखी इनोवा कार में घूमते हैं। गैंग ने सात जनपदों से करीब 300 युवाओं से 30 करोड़ की ठगी की है। इसी गैंग अध्यक्षियों को गांधी बाग लखनऊ में करीब एक माह का प्रशिक्षण भी कराया था। आरोपितों के खिलाफ बैंक खाते की डिटेल्, कॉल लैटर, व्हाट्सएप चैट, कॉल रिकार्डिंग आदि सबूत हैं। आरोपितों के खिलाफ पहले भी मुकदमे दर्ज हैं।

देश का सबसे प्रदूषित शहर बना यूपी का गाजियाबाद

पठाली पर लगाम लगाने के लिए बनाई टीमें, लगेगा जुर्माना

गाजियाबाद (आरएनएस)। गाजियाबाद के अधिकारियों ने मुरादनगर, राजापुर, लोनी और भोजपुर क्षेत्रों में पठाली जलाने वाली की जांच के लिए टीमें का गठन किया है। टीम को पठाली जलाने वाले कृषि मालिकों को तीन दिन पहले पर्यावरणीय क्षतिपूर्ति लागत वसूलने से पहले नोटिस देने का निर्देश दिया। यह कदम एएसएम पर उठाया गया है जब बुधवार को केंद्रीय प्रदूषण नियंत्रण बोर्ड (सीपीसीबी) के रिपोर्ट के अनुसार, गाजियाबाद को देश का सबसे प्रदूषित शहर बताया गया था। गाजियाबाद पहले से ही उत्तर प्रदेश राज्य के 16 नॉन-अटेनमेंट (नैर-प्राथमिक) शहरों में से एक है। जिले का प्रदूषण स्तर आमतौर पर सर्दियों के दौरान उच्च स्तर



पर रहता है। उन शहरों को नॉन-अटेनमेंट घोषित किया जाता है जो पांच साल की अवधि में पार्टिकुलेट मैटर (पीएम10) या नाइट्रोजन डाइऑक्साइड (एनओ2) के रिपोर्ट के अनुसार, गाजियाबाद को देश का सबसे प्रदूषित शहर बताया गया था। इससे पहले अप्रैल में, विश्व वायु गुणवत्ता रिपोर्ट 2021 में राजस्थान के भिवाड़ी शहरों में से एक है। जिले का प्रदूषण स्तर आमतौर पर सर्दियों के दौरान उच्च स्तर

एक और अंकिता जैसा केस

एकतरफा प्रेम में लड़की को पेट्रोल डालकर जिंदा जलाया

दुमका (आरएनएस)। झारखंड की उपराजधानी दुमका में चर्चित अंकिता हत्याकांड की आग अभी शांत भी नहीं हुई थी कि शहीदशुदा सनकी आशिक ने एक युवती को जिंदा जला दिया। पेट्रोल कांड का यह मामला जर्मूडी थाना क्षेत्र के भालकी गांव का है।



बुरी तरह झुलसी लड़की को इलाज के लिए फूलों झानो मेडिकल कॉलेज में भर्ती करवाया। जहां उसकी नाजूक हालत को देखते हुए उसे रांची के रिम्स रेफर कर दिया गया है। लड़की ने अपने बयान में पुलिस को बताया कि उसने शादी में इनकार कर दिया था जिससे नाराज होकर युवक ने पेट्रोल डालकर उसे जला दिया। आरोपी इस

घटना के बाद से फरार है और उसकी तलाश की जा रही है। इससे पहले अंकिता नाम की लड़की को उसी के घर में शाहरुख नाम के युवक ने उसे जिंदा जला दिया था। यह घटना जर्मूडी थाना इलाके भालकी पंचायत के भरतपुर गांव की है। जहां मारुति कुमारी नाम की लड़की को उसके शादीशुदा प्रेमी राजेश राउत ने बीती रात पेट्रोल डालकर जला दिया। इस घटना के बाद पूरे इलाके में

हडकंप मच गया। आरोपी को पकड़ने के लिए दुमका पुलिस जगह-जगह छापेमारी कर रही है। लेकिन अब तक उसका कुछ पता नहीं चल पाया है। इस घटना में पीडिता तब तक 70 फीसदी तक जल चुकी थी।

जानकारी के मुताबिक, मारुति कुमारी और राजेश राउत की दोस्ती साल 2019 में हुई थी। लेकिन इसी साल फरवरी में राजेश राउत की कहीं और शादी हो गई। इसके बाद मारुति के घर वाले भी उसकी शादी के लिए लडका तलाशने लगे। लेकिन राजेश राउत का मारुति से कहना था, मैं तुमसे भी शादी करूंगा और अगर तुम शादी नहीं करोगी तो तुम्हें दुमका में हुए पेट्रोल कांड की तरह जला कर

मार डालूंगा। इसी क्रम में बीती रात यह घटना घटी। राजेश मारुति के घर में दरवाजा तोड़कर घुसा और उस पर पेट्रोल छिड़ककर आग लगा दी। राजेश रामगढ़ थाना क्षेत्र के महेशपुर गांव का रहने वाला है।

बता दें कि इससे पहले दुमका में बीते 23 अगस्त को एकतरफा प्रेम में 12 क्लास में पढ़ने वाली छात्रा को उसी के घर में जिंदा जलाकर मार डाला था। वो लड़की से एकतरफा प्रेम करता था और उस पर शादी के लिए बारा-बारा दबाव बनाता था। शाहरुख ने अंकिता पर दर रात सोते समय छिड़की से पेट्रोल डाल कर आग लगा दी थी, जिसमें वह 90 प्रतिशत जल गयी थी।

ट्रेन में सीट को लेकर दो महिलाएं आपस में भिड़ी, बाल नोचें; थप्पड़ों की हुई बरसात

मुंबई (आरएनएस)। मुंबई लोकल ट्रेन में सीट को लेकर हुए दो महिलाओं के बीच विवाद इतना बढ़ गया कि इस मामले की बात को लेकर हाथापाई हो गई। महिलाओं ने एक दूसरे के बाल नोचे और थप्पड़ों की बरसात कर दी। इस घटना का वीडियो सोशल मीडिया पर तेजी से वायरल हो रहा है। बताया जा रहा है कि एक महिला पुलिसकर्मी ने दोनों महिलाओं को रोकने की कोशिश भी की लेकिन, इसमें वो खुद घायल हो गई।

घटना ठाणे और पनवेल रेलवे स्टेशन के बीच की बताई जा रही है। जानकारी के अनुसार, महिलाओं को ठाणे-पनवेल लोकल ट्रेन के महिला डिब्बे के

अंदर एक-दूसरे के बाल खींचते हुए देखा गया। इसी दौरान शारदा उगले नाम की एक महिला कास्टेबल दो महिला यात्रियों के बीच हुए झगड़े को रोकने की कोशिश कर रही थी। हालांकि, वह खुद घायल हो गई और उससे अस्पताल में भर्ती कराया गया है। इस घटना का वीडियो सोशल मीडिया पर वायरल हो रहा है। वाशी रेलवे स्टेशन के वरिष्ठ पुलिस निरीक्षक एस कटारे ने कहा, सीट पर विवाद के बाद कुछ महिलाओं ने एक-दूसरे को मारना शुरू कर दिया था। इस घटना में एक महिला पुलिस कर्मचारी घायल हुई है। इस घटना पर दोनों महिलाओं की ओर से शिकायत की गई है। हम मामले की जांच कर रहे हैं।

ठीक होने के बाद दोबारा ट्रेक पर लौटी वंदे भारत, भैसों के मालिकों के खिलाफ एफआईआर दर्ज

नई दिल्ली (आरएनएस)। भारत की पहली हाई स्पीड वंदे भारत ट्रेन गुरुवार को एक दुर्घटना का शिकार हो गई थी। इस दुर्घटना में जून माल का नुकसान नहीं हुआ था, लेकिन ट्रेन का अगला हिस्सा क्षतिग्रस्त हो गया था। वंदे भारत को मुंबई सेंट्रल कोचिंग केरब सेटार में ठीक किया गया है। वंदे भारत और रेलवे इंजीनियर सुपरवाइजर और काम करने वाले लोगों ने इसे मिलकर ठीक किया है। इसके अगले हिस्से को फिर से जोड़ दिया गया है। अब ये ट्रेन फिर से अहमदाबाद और मुंबई ट्रेक पर दौड़ेगी। उधर, रेलवे सुरक्षा बल ने भैसों के मालिकों के खिलाफ मामला दर्ज किया है। वटवा रेलवे स्टेशन पर तैनात अरपीएफ इन्स्पेक्टर प्रदीप शर्मा ने कहा कि रेलवे अधिनियम, 1989 की धारा 147 के तहत एफआईआर दर्ज की गई,




जो रेलवे के किसी भी हिस्से में अनधिकृत प्रवेश और उसकी संपत्ति के दुरुपयोग से संबंधित है। उन्होंने बताया कि चार भैसों के मारे जाने की घटना के मामले में गुरुवार शाम को एफआईआर दर्ज की गई थी। हालांकि अबतक रेलवे पुलिस भैसों के मालिकों की पहचान नहीं कर पाई है। दरअसल हाई स्पीड वंदे भारत ट्रेन गुरुवार सुबह 11.18 बजे हादसे का शिकार हो गई थी। ट्रेन वटवा और मणिनगर स्टेशन के पास

जानवरों के झुंड से टकरा गई थी। यह ट्रेन मुंबई से अहमदाबाद के लिए आ रही थी। हादसे में वंदे भारत ट्रेन के फ्रंट का हिस्सा टूट कर नीचे गिर गया। रेल मंत्रालय से मिली जानकारी के मुताबिक हादसे के बाद ट्रेन को करीब 20 मिनट रुकना पड़ा था। फिलहाल ट्रेन को ठीक करके रवाना कर दिया गया है। इस वंदे भारत ट्रेन को 30 सितंबर को प्रधानमंत्री नरेंद्र मोदी ने हरी झंडी दिखाई थी। यह ट्रेन 180 से 200 किलोमीटर प्रति घंटे की रफ्तार पकड़ सकती है। यह देश की तीसरी वंदे भारत ट्रेन है। इससे पहले नई दिल्ली और वाराणसी तथा नई दिल्ली और माता वैष्णो देवी कटरा के बीच वंदे भारत ट्रेन चल रही थी। यह ट्रेन गांधीनगर से अहमदाबाद होते हुए मुंबई तक जाती है और फिर वापस इसमें रोड पर गांधीनगर आती है।

धरती का स्वर्ग फिर हो रहा चमन, 75 साल बाद 2022 में जम्मू-कश्मीर पहुंचे रिकॉर्ड पर्यटक

श्रीनगर (आरएनएस)। जम्मू कश्मीर में इस साल अब तक रिकॉर्ड 1.62 करोड़ पर्यटकों ने जम्मू कश्मीर की यात्रा की, जो आजादी के बाद की सबसे अधिक है। यह केंद्र शासित प्रदेश के संपूर्ण विकास और बदलाव का गवाह है। उन्होंने कहा कि जम्मू कश्मीर आने वाले पर्यटकों की रिकॉर्ड संख्या केंद्र शासित प्रदेश में हुए समग्र विकास और बदलाव को दर्शाती है। उन्होंने कहा कि तीन दशकों के बाद कश्मीर लाखों पर्यटकों को आकर्षित कर रहा है। पर्यटन विशेषज्ञों का कहना है कि यह कश्मीर पर्यटन के स्वर्ण युग की वापसी है। प्रवक्ता ने कहा कि पर्यटन



जम्मू कश्मीर में रोजगार का सबसे बड़ा स्रोत है और जनवरी, 2022 से अब तक 1.62 करोड़ पर्यटकों ने जम्मू कश्मीर का दौरा किया है, जो स्वतंत्रता के 75 वर्षों में सबसे अधिक है। उन्होंने कहा कि इस साल के पहले आठ महीनों में 3.65 लाख अमरनाथ

यात्रियों सहित 20.5 लाख पर्यटकों ने कश्मीर की यात्रा की। उन्होंने बताया कि कश्मीर घाटी में 20 लाख पर्यटक पहुंचे। पहलूगाम, गुलमर्ग और सोमनर्ग जैसे पर्यटन स्थलों के अलावा श्रीनगर में होटल और गेस्टहाउस 100 फीसदी भरे रहे उन्होंने बताया कि पुंछ, राजौरी,

जम्मू और कश्मीर घाटी समेत कई जगहों पर पर्यटन के चलते सबसे ज्यादा रोजगार पैदा हुआ है। फिल्म निर्माताओं को आकर्षित करने के लिए एक नीति जारी की गई थी। उन्होंने जानकारी दी कि इस नीति के आने के एक साल के अंदर फिल्मों और वेब-सीरीज के लिए शूटिंग की 140 अनुमतियां जारी की गई हैं। उन्होंने कहा कि जल्दी एक फिल्म स्टूडियो भी शुरू किया जाएगा। यह जम्मू-कश्मीर की आर्थिक रफ्तार को बढ़ाने के अलावा यहां के युवाओं के लिए नए मौके लाएगा।